

21st November 1963]

புதிய ரயில் நிலையம்

ரயில் நிலையத்தை நிறுவ, மாநில அரசாங்கம் மத்திய அரசாங்கத் திற்கு சிபாரிசு செய்துள்ளதா?

கனம் திரு. வெ. ராமைய்யா : இல்லை.

திரு. இரா. நாராயணன் : மாத்தாருக்கும், பெண்ணுடத்திற்கும் இடையில் இரண்டு வெள்ளாறுகள் போவதனால் போக்குவரத்து வசதியின்றி மக்கள் மிகவும் பாதிக்கப்படுகிறார்கள். கடந்த ஐந்து வருஷங்களாக இந்தக் கோரிக்கையை மக்கள் போட்டு வந்தும் ஒன்றும் நடக்கவில்லை. இனிமேலாவது மத்திய அரசாங்கத்திற்குச் சொல்லி இந்த வசதியை ஏற்படுத்திக்கொடுக்க முயற்சி எடுத்துக்கொள்வார்களா?

கனம் திரு. வெ. ராமைய்யா : இனிமேல் இதைப்பற்றி உதவி செய்யவேண்டுமென்றால் கனம் அங்கத்தினர் இதுபற்றிய விவரத்தை அரசாங்கத்திற்கு எடுத்து எழுதி அனுப்பினால் அதைக் கவனித்து அரசாங்கம் ஆவன செய்யும்.

Legislative Council (Teachers' Constituency)

* 391 Q.—**SRI R. S. VEERAPPA CHETTIAR :** Will the Hon. the Chief Minister be pleased to state—

(a) whether it is a fact that the Secondary Grade Teachers in the Elementary Schools are not entitled to exercise their franchise for the election of members to the Legislative Council representing Teachers' Constituency; and

(b) if so, the reasons therefor?

THE HON. SRI M. BHAKTAVATSALAM : (a) Yes.

(b) There is no provision in the Election Law.

திரு. ரா. சு. வீரப்ப செட்டியார் : செகண்டரி கிரேட் உபாத்தியாயர்கள், உயர்நிலைப் பள்ளி, ஆரம்பப்பள்ளி உபாத்தியாயர்கள் ஆகியவர்களின் பணிகள் ஒன்றே ஆதலால் ஆரம்பப் பள்ளியில் பணியாற்றி வரும் செகண்டரி கிரேடு ஆசிரியர்களுக்கும் வோட்டுரிமை கொடுக்க அரசாங்கம் முன் வருவார்களா என்று அறிய விரும்புகிறேன்.

கனம் திரு. எம். பக்தவத்சலம் : அரசாங்கத்தைப் பொருத்த வரையிலும் இப்போது இருக்கிற சட்டத்தை மாற்றுவதாக இல்லை.

* 392 கேள்வி.—**திரு. முனு. ஆதி :** கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

ஆரம்பப்பள்ளி ஆசிரியர், ஆசிரியைகளையும், ஆசிரியர் தொகுதிக்கான வாக்காளர்களாக பதிவுபெறச் செய்யும் உத்தேச முண்டா?

THE HON. SRI M. BHAKTAVATSALAM : No.

[21st November 1963]

திரு. முனு. ஆதி : ஜனாதிபதி அவர்களே ஆசிரியர்களுக்கு முக்கியத்துவம் அளித்து வருகின்றார்கள். ஆகவே இனிமேலாவது ஆசிரியருக்கு என்று தனித் தொகுதி ஏற்படுத்த உத்தேசம் உண்டா?

கனம் திரு. எம். பக்தவத்சலம் : ஆசிரியர்களுக்குத் தனித் தொகுதி ஏற்படுத்தினால்தான் அவர்களுக்கு முக்கியத்துவம் கொடுத்ததாக ஆகும் என்று எண்ணக்கூடாது. இது இல்லாமலே ஆசிரியர்களுக்கு முக்கியத்துவம் கொடுக்கப்படுகிறது. பங்ஷனல் ரெப்ரசென்டேஷன் என்று வேறு யாருக்கும் இல்லை. ஆசிரியர்களுக்குத்தான் இருக்கிறது. இதுகூட இருக்கவேண்டுமா வேண்டாமா என்ற யோசனை இருந்து வருகிறது.

கார் விபத்து (கடலூர்)

* 393 கேள்வி.—**திரு. வெ. கிருஷ்ணமூர்த்தி :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கடலூரில் 1963, ஏப்ரல் மாதக் கடைசி வாரத்தில் பிருந்தாவன் ஹோட்டலுக்கு அருகில் ஒரு இளைஞர் காரில் சிக்கி மரணமடைந்தார் என்பது உண்மையா?

(இ) அப்படியானால், அந்தக் கார் யாருடையது, அதில் இருந்த அதிகாரி யார்?

(உ) எவ்வாறு இந்த விபத்து ஏற்பட்டது?

(எ) அதன் மேல் எடுத்த நடவடிக்கை என்ன?

கனம் திரு. பூ. கக்கன் : (அ) ஆம்; உண்மை.

(இ) இந்தக் கார் திருச்சியைச் சேர்ந்த ஸ்ரீ நாகநாத ஐயர் என்பவருடையது. விபத்து நடந்த சமயம் காரில் தென் ஆர்க்காடு மாவட்டக் கலெக்டரின் தனி உதவியாளர் இருந்தார்.

(உ) 28-4-1963-ல் கடலூர் பிருந்தாவன் ஹோட்டலிலிருந்து மேற்படி கார் வந்து கொண்டிருந்தபோது காரின் வேகம் திடீரென்று அதிகரித்தது. கார் பக்ஸ் ரோடை நெருங்கும்போது, டிரைவர் காரை இடப்பக்கமாக திருப்பினார். அப்போது கார் அவர் கட்டுக்கு மீறி அங்கே சைக்கிளில் சென்று கொண்டிருந்த சூசைராஜ் என்பவர் மீது ஏறிவிட்டது. அவருக்கு ஏற்பட்ட காயங்களின் காரணமாக அவர் உயிர் இழந்தார்.

(எ) அந்த டிரைவர் மீது தென் ஆர்க்காடு ஜில்லா மாஜிஸ்ட்ரேட் நீதி மன்றத்தில் வழக்குத் தொடரப்பட்டது. அந்த டிரைவர் சட்டப்படியான டிரைவிங் லைசென்ஸ் இல்லாமல் காரை ஓட்டியதற்காக மாஜிஸ்ட்ரேட்டு அவருக்கு 25 ரூபாய் அபராத தண்டனை விதித்தார். ஆனால் இந்திய தண்டனைச் சட்டத்தின் 304-ஏ பிரிவின்படிக்கான குற்றச்சாட்டிலிருந்து டிரைவர் விடுவிக்கப்பட்டார்.

திரு. வெ. கிருஷ்ணமூர்த்தி : இந்த விபத்து நடைபெறுவதற்கு முன்பாக பிருந்தாவனம் ஹோட்டலில் அந்த மாவட்டத்தில் இருந்து ஆர்.டி.ஓ. மாற்றலாகிப் போகிறார் என்பதற்காக அதிகாரி